



محدث فتویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

روزے کو فاسد کر دینے والی چیزیں کون کون سی ہیں؟

الجواب بعون الوهاب بشرط صحة السؤال

!و علیکم السلام ورحمۃ اللہ وبرکاتہ

!الحمد للہ، والصلاة والسلام علی رسول اللہ، أما بعد

روزے کو فاسد کر دینے، یعنی توڑ دینے والی چیزیں حسب ذیل ہیں: (۱) جماع (۲) کھانا (۳) پینا (۴) شہوت کے ساتھ منی کا نکلنا (۵) جو چیز کھانے پینے کے معنی میں ہو (۶) جان بوجھ کر قے کرنا (۷) سینگلی لگوانے سے خون کا نکلنا (۸) حیض و نفاس کے خون کا جاری ہونا۔ کھانے پینے اور جماع سے روزے کے ٹوٹ جانے کی دلیل حسب ذیل ارشاد باری تعالیٰ ہے:

فاین بشر وبنیٰ وابتغوا کتب اللہ لکم وکھوا وشرابوا حتی یقیین لکم الخیط الا بیض من الخیط الاسود من الفجر ثم اٹلوا الصیام الی النلی ۱۸۷ ... سورۃ البقرۃ

اب تم کو اختیار ہے کہ ان سے مباشرت کرو اور اللہ نے جو چیز تمہارے لیے لکھ رکھی ہے۔ (یعنی اولاد) اس کو (اللہ سے) طلب کرو اور کھاؤ اور پیو یہاں تک کہ صبح کی سفید دھاری (رات کی) سیاہ دھاری سے الگ نظر آنے لگے، پھر روزہ رکھ کر اسے رات تک پورا کرو۔

شہوت کے ساتھ منی کے انزال سے روزہ ٹوٹ جانے کی دلیل روزے کے بارے میں یہ حدیث قدسی ہے:

(یدع طعامہ وشرابہ وشنوتہ من انلی) (صحیح البخاری، الصوم، باب فضل الصوم، ج: ۱۸۹۴)

”وہ میری وجہ سے اپنے کھانے پینے اور شہوت کو چھوڑتا ہے۔“

اور انزال شہوت ہے کیونکہ نبی صلی اللہ علیہ وسلم نے فرمایا ہے:

فی بضع اُخذکم صدقہ قالوا یا رسول اللہ انما آتی اُخذنا شہوتہ ویسکون لہ فیما انہر؟ قال اُرئیتُم تَوَضَعُنا فی الحرام انکان علیہ وزر کذلک اذ اوضعنا فی الخلال کان لہ انہرا؟ (صحیح مسلم، الزکاة، باب بیان اسم الصدقۃ یقع علی کل نوع من المعروف، ج: ۱۰۰۶)

تم میں سے کسی ایک کے اپنی شرم گاہ استعمال کرنے میں بھی صدقہ ہے ”صحابہ کرام رضی اللہ عنہم نے عرض کیا: یا رسول اللہ! کیا ہم میں سے جب کوئی اپنی شہوت کو پورا کرتا ہے، تو اس میں بھی اس کے لیے اجر ہے؟ آپ نے فرمایا: ”یہ بتاؤ اگر وہ حرام میں اسے رکھتا تو کیا اسے گناہ نہ ہوتا؟ پھر اسی طرح جب وہ اسے حلال میں رکھتا ہے، تو اسے اس کا اجر و ثواب ملتا ہے۔“

جس چیز کو رکھا جاتا ہے، وہ چھلتی ہوئی مٹی ہے۔ اسی وجہ سے راجح قول یہ ہے کہ مذی سے روزہ فاسد نہیں ہوتا خواہ وہ شہوت اور جسم سے جسم لگانے کی صورت میں خارج ہوئی ہو بشرطیکہ جماع نہ ہو۔ پانچویں چیز جس سے روزہ فاسد ہو جاتا ہے، وہ ہے جو کھانے پینے کے معنی میں ہو، مثلاً: وہ انجکشن جو غذائیت کا کام دے اور جس کے ساتھ انسان کھانے پینے سے بے نیاز ہو جائے۔ یہ اگرچہ کھانا پینا تو نہیں لیکن یہ کھانے پینے کے معنی میں ہے، کیونکہ اس سے انسان کھانے پینے سے بے نیاز ہو جاتا ہے۔ اور جو کسی چیز کے معنی میں ہو، اس کے لیے وہی حکم ہوتا ہے جو اس اصل چیز کا ہوتا ہے۔ وہ انجکشن جو غذائی ضرورت کو پورا کرے نہ وہ کھانے پینے کے معنی میں ہو تو اس سے روزہ نہیں ٹوٹتا، خواہ انجکشن رگ میں لگایا جائے یا ہاتھوں میں یا جسم میں کسی دوسری جگہ۔ چھٹی چیز جس سے روزہ فاسد ہو جاتا ہے وہ جان بوجھ کر قے کرنا ہے۔ حضرت ابوہریرہ رضی اللہ عنہ سے مروی حدیث میں ہے کہ نبی صلی اللہ علیہ وسلم نے فرمایا:

(من استنقع عمداً فلیقض ومن ذرعه لقیء فلاقضاء علیہ) (سنن ابی داؤد، الصوم، باب الصائم یسقطی، عمد، ج: ۲۳۸۰ وجامع الترمذی، الصوم، باب ما جاء فیما استنقع عمداً، ج: ۲۰۰)

”جو شخص جان بوجھ کر قے کرے، اسے قضا دینی چاہیے اور جسے خود بخود قے آجائے، اس پر قضا لازم نہیں ہے۔“

اس میں حکمت یہ ہے کہ جب انسان قے کرے گا، تو وہ اپنے ڈسٹ کو کھانے سے خالی کر دے گا اور جسم اس چیز کی ضرورت محسوس کرے گا، جو اس خلا کو پر کرے، لہذا ہم یہ کہتے ہیں کہ فرض روزے میں انسان کے لیے قے کرنا جائز نہیں ہے کیونکہ قے کر کے وہ اپنے واجب روزے کو فاسد کر لے گا۔ ساتویں چیز جس سے روزہ فاسد ہو جاتا ہے، وہ سینگلی کے ذریعے سے خون کا نکلنا ہے کیونکہ نبی صلی اللہ علیہ وسلم نے فرمایا ہے:

(افطر النہائم والنجوم) (صحیح البخاری معلقات، الصوم، باب النجامة والقیء للصائم، ج: ۲۰۰)

”سینٹی لگانے اور لٹوانے والے کا روزہ ٹوٹ جاتا ہے۔“

: آٹھویں چیز جس سے روزہ فاسد ہو جاتا ہے، وہ حیض و نفاس کے خون کا نکلنا ہے کیونکہ نبی صلی اللہ علیہ وسلم نے عورت کے بارے میں فرمایا ہے

(الْبَيْتُ إِذَا غَاضَتْ لَمْ تَصِلْ وَلَمْ تَضْمَ) (صحیح البخاری، الحيض، باب ترك الحائض الصوم، ج: ۳۰۴ و صحیح مسلم، باب بيان نقصان الايمان بمقتض الطاعات ج: ۷۹)»

”جب عورت حائضہ ہوتی ہے تو کیا وہ نماز اور روزہ نہیں پھوڑتی؟“

: اہل علم کا اجماع ہے کہ حیض و نفاس والی عورت کا روزہ رکھنا صحیح نہیں ہے۔ ان مذکورہ بالا تمام چیزوں کے ساتھ روزہ فاسد ہو جاتا ہے بشرطیکہ: اسے یاد ہو۔ اس کا قصد و ارادہ ہو۔ ان شرائط کی تفصیل حسب ذیل ہے

: اسے حکم شرعی اور وقت کے بارے میں علم ہو۔ اگر کوئی شخص جاہل ہے اور اسے حکم شرعی معلوم نہیں یا اسے وقت کا علم نہیں تو اس کا روزہ صحیح ہے۔ ارشاد باری تعالیٰ ہے

رَبَّنَا لَا تُؤَاخِذْنَا إِنْ نَسِينَا أَوْ أَخْطَأْنَا ۚ ... سورة البقرة ۲۸۶

”اے ہمارے پروردگار! اگر ہم سے بھول یا بھوک ہو گئی ہو تو ہم سے مواخذہ نہ کیجئے۔“

: اور اللہ تعالیٰ اس کے جواب میں فرماتے ہیں

(قَدْ فَهَّمْتُ) (صحیح مسلم، الايمان، باب بيان تجاوز الله تعالى عن حديث النفس والنواطر بالقلب اذا لم تستقر وبيان انه سبحانه وتعالى لم يكلف الامايطاق... ج: ۲۶۱ و جامع الترمذی، تفسير القرآن، باب سورة البقرة، ج: ۲۹۹۲)»

”میں نے ایسا ہی کیا۔“

: نیز ارشاد باری تعالیٰ ہے

وَلَيْسَ عَلَيْكُمْ جُنَاحٌ فِيمَا أَخْطَأْتُمْ بِهِ وَلَكِنْ مَا تَعَمَّدَتْ قُلُوبُكُمْ ۖ ... سورة الاحزاب ۵

”اور جو بات تم سے غلطی کے ساتھ ہو گئی ہو اس میں تم پر کوئی گناہ نہیں لیکن جو قصد دل سے کرو (اس پر مواخذہ ہے)۔“

یہ دو ویلیں عام ہیں جب کہ روزے کے بارے میں خاص دلائل بھی سنت سے ثابت ہیں۔ صحیح بخاری میں حضرت عدی بن حاتم رضی اللہ عنہ کی حدیث ہے کہ انہوں نے روزہ رکھا اور اپنے تنگی کے نیچے اونٹ کا گھٹنا باندھنے والی دو رسیاں رکھ لیں جن میں سے ایک سیاہ اور دوسری سفید تھی اور انہوں نے کھانا پینا شروع کر دیا حتیٰ کہ سفید رسی جب سیاہ سے واضح ہو گئی تو وہ کھانے سے رکے۔ جب صبح ہوئی تو انہوں نے رسول اللہ صلی اللہ علیہ وسلم کی خدمت میں حاضر ہو کر یہ سارا ماجرا بیان کیا تو نبی صلی اللہ علیہ وسلم نے انہیں سبھا یا کہ سفید اور سیاہ سے مراد معروف دھاگے نہیں ہیں بلکہ سفید دھاگے سے مراد دل کی سفیدی اور سیاہ دھاگے سے مراد رات کی سیاہی ہے مگر نبی صلی اللہ علیہ وسلم نے حضرت عدی بن حاتم رضی اللہ عنہ کو اس روزے کی قضا کا حکم نہیں دیا تھا کیونکہ انہیں حکم کا علم نہیں تھا اور انہوں نے آیت کریمہ کے یہی معنی سمجھے۔

: جہاں تک وقت کے بارے میں جمالت کا تعلق ہے، تو صحیح بخاری میں حضرت اسماء بنت ابی بکر رضی اللہ عنہ سے روایت ہے

(أَفْطَرْنَا عَلَى عَهْدِ النَّبِيِّ صَلَّى اللَّهُ عَلَيْهِ وَسَلَّمَ يَوْمَ غَيْمٍ ثُمَّ طَلَعَتِ الشَّمْسُ) (صحیح البخاری، الصوم، باب اذا افطر في رمضان ثم طلعت الشمس، ج: ۱۹۵۹)»

”ہم نے نبی صلی اللہ علیہ وسلم کے عہد میں ایک ابر آلود دن میں روزہ افطار کیا تو پھر سورج نکل آیا۔“

نبی صلی اللہ علیہ وسلم نے صحابہ کرام رضی اللہ عنہم کو قضا ادا کرنے کا حکم نہیں دیا۔ اس صورت میں اگر قضا ادا کرنا واجب ہوتی تو آپ انہیں ضرور اس کا حکم دیتے اور اگر آپ نے انہیں حکم دیا ہوتا تو یہ بات امت تک ضرور پہنچی ہوتی کیونکہ ارشاد باری تعالیٰ ہے

إِنَّمَا نُحْيِي بَشَرًا لَّنَا لَذِكْرِ فَتَا نَا لَنَحْشُكُونَ ۖ ... سورة الحجر ۹

”بے شک یہ (کتاب) نصیحت ہم نے ہی اتاری ہے اور ہم ہی اس کے نگہبان ہیں۔“

جب یہ بات اسباب کی فراوانی کے باوجود امت تک نہیں پہنچی، تو معلوم ہوا کہ آپ نے اس کا صحابہ کرام رضی اللہ عنہم کو حکم نہیں دیا اور جب آپ نے انہیں قضا ادا کرنے کا حکم نہیں دیا تو معلوم ہوا کہ یہ واجب نہیں ہے۔ اسی طرح اگر کوئی سویا ہوا انسان پیدا ہو اور وہ یہ سمجھ کر کھانا پینا شروع کر دے کہ ابھی رات ہے اور بعد میں معلوم ہو کہ فجر تو طلوع ہو چکی تھی، تو اس پر ادا لے قضا نہیں ہوگی کیونکہ اسے وقت کے بارے میں معلوم نہ تھا۔

: دوسری شرط یہ ہے کہ اسے یاد ہو۔ یا دنیسیان کی ضد ہے، لہذا اگر کوئی بھول کر کھانی لے تو اس کا روزہ صحیح ہے، اس پر ادا لے قضا لازم نہ ہوگی، کیونکہ ارشاد باری تعالیٰ ہے

رَبَّنَا لَا تُؤَاخِذْنَا إِنْ نَسِينَا أَوْ أَخْطَأْنَا ۚ ... سورة البقرة ۲۸۶

”اے ہمارے پروردگار! اگر ہم سے بھول یا بھوک ہو گئی ہو تو ہم سے مواخذہ نہ کیجئے۔“

: اللہ تعالیٰ نے فرمایا کہ میں نے ایسا ہی کیا۔ اور حضرت ابوہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا

(مَنْ نَسِيَ وَيُوصَّاهُ فَأَكَلَ أَوْ شَرِبَ فَلْيَتِمَّ صَوْمَهُ فَإِنَّمَا أَطْعَمَهُ اللَّهُ وَسَقَاهُ) (صحیح البخاری، الصوم، باب اذا اكل او شرب ناسيا، ج: ۱۹۳۳ و صحیح مسلم، الصيام، باب اكل النسي و شرب و حماة لا يفطر، ج: ۱۱۵۵ واللفظ له)

”جوروزہ دار بھول کر کھاپانی لے تو اسے اپنا روزہ پورا کرنا چاہیے، کیونکہ اسے اللہ تعالیٰ نے اسے کھلایا پلایا ہے۔“

تیسری شرط قصد و ارادہ ہے، یعنی انسان نے اختیار سے اس فعل کو سر انجام دیا ہو اور اگر وہ غیر مختار تھا تو اس کا روزہ صحیح ہے، خواہ اسے مجبور کر دیا گیا ہو یا مجبور نہ کیا گیا ہو۔ اس کی دلیل یہ ہے کہ جسے کفر پر مجبور کر دیا گیا ہو، اس کے بارے میں اللہ تعالیٰ نے فرمایا ہے:

مَنْ كَفَرَ بِاللَّهِ مِنْ بَعْدِ إيمَانِهِ إِلَّا مَنْ أَكْرَهَ وَقُلْهُنَّ مُطْمَئِنِّينَ بِالْإِيمَانِ وَلَكِنْ مَنْ شَرَحَ بِالْخُرْقَةِ ضِدْرًا فَلْيَعْلَمِ غَضَبُ اللَّهِ وَلَهُمْ عَذَابٌ عَظِيمٌ ۝۱۰۶ ... سورة النحل

جو شخص ایمان لانے کے بعد اللہ کے ساتھ کفر کرے، ماسوا اس کے جسے (کفر پر زبردستی) مجبور کیا جائے اور اس کا دل ایمان کے ساتھ مطمئن ہو، بلکہ وہ جودل سے کفر کرے، تو ایسوں پر اللہ کا غضب ہے اور ان کو بڑا سخت عذاب ہوگا۔

: اگر کفر جبر و اکراہ کی صورت میں معاف ہو سکتا ہے، تو اس سے کم ترجیح پر بالاولیٰ معاف ہو سکتی ہیں اور حدیث میں ہے، نبی صلی اللہ علیہ وسلم نے فرمایا:

(إِنَّ اللَّهَ رَفَعَ عَنْ أُمَّتِي الْخَطَا، وَالنِّسْيَانَ وَمَا اسْتَكْبَرُوا عَلَيْهِ) (سنن ابن ماجہ، الطلاق، باب طلاق السكر والناسی، ج: ۲۰۴۵)

”بے شک اللہ تعالیٰ نے میری امت کی خطا، نسیان اور جس پر انہیں مجبور کر دیا گیا ہو اس کو معاف فرما دیا ہے۔“

اسی طرح اگر غبار اڑ کر روزہ دار کی ناک میں پہنچ جائے اور وہ اپنے حلق میں اس کا ذائقہ محسوس کرے اور وہ اس کے معدے تک پہنچ جائے تو اس سے روزہ نہیں ٹوٹے گا کیونکہ اس نے قصد و ارادے سے اسے استعمال نہیں کیا۔ اسی طرح اگر اسے روزہ توڑنے پر زبردستی مجبور کر دیا گیا ہو اور اس نے توڑ لیا ہو تو اس کا روزہ صحیح ہوگا کیونکہ وہ غیر مختار ہے۔ اسی طرح اگر اسے احتلام میں انزال ہو گیا ہو تو اس کا روزہ صحیح ہوگا کیونکہ سوائے ہوئے شخص کا کوئی قصد و ارادہ نہیں ہوتا۔ اسی طرح اگر کسی مرد نے اپنی عورت کو مجبور کر کے اس سے جماع کر لیا تو عورت کا روزہ صحیح ہوگا کیونکہ وہ غیر مختار ہے۔

یہاں ایک مسئلہ سمجھنا ضروری ہے اور وہ یہ کہ اگر کوئی شخص رمضان میں دن کے وقت اپنی بیوی سے جماع کرے جب کہ روزہ اس پر واجب ہو تو اس جماع کی وجہ سے پانچ امور لازم آتے ہیں: گناہ۔ باقی دن روزے کے ساتھ گزارنا۔ روزے کا فاسد ہو جانا۔ اس کی ادائے قضا کا لازم ہونا۔ اس پر کفارہ واجب ہونا۔

اس اعتبار سے کوئی فرق نہیں کہ اس جماع کے نتیجے میں لازم آنے والے امور کے بارے میں اسے علم ہو یا نہ ہو، یعنی آدمی جب رمضان کے روزے میں جماع کر لے اور روزہ اس پر واجب ہو لیکن اسے یہ معلوم نہ ہو کہ کفارہ اس پر واجب ہے تو اس پر جماع کے سابقہ احکام مرتب ہوں گے کیونکہ اس نے روزے کو فاسد کرنے والے کام کا ارتکاب قصد و ارادہ کے ساتھ کیا ہے اور روزے کو فاسد کرنے والے کام کے ارتکاب سے اس پر اس سے متعلق احکام مرتب ہوں گے بلکہ حدیث حضرت ابو ہریرہ رضی اللہ عنہ میں ہے کہ ایک شخص نبی صلی اللہ علیہ وسلم کی خدمت میں حاضر ہوا اور اس نے عرض کیا: یا رسول اللہ! میں تو ہلاک ہو گیا ہوں۔ آپ نے فرمایا:

(نَا أَبَلَّكَ) (صحیح البخاری، الصوم، باب اذا جامع فی رمضان... الخ، ج: ۲۱۹۳ و صحیح مسلم، الصيام، باب تليظ الجماع في نهار رمضان على الصائم: ۱۱۱۱)

”تجھے کس چیز نے ہلاک کیا ہے؟“

اس نے جواب دیا کہ میں نے رمضان میں روزے کی حالت میں اپنی بیوی سے جماع کر لیا ہے، تو نبی صلی اللہ علیہ وسلم نے اسے کفارے کا حکم دیا، حالانکہ اسے معلوم نہیں تھا کہ اس پر کفارہ ہے یا نہیں۔ اور ہم نے جو یہ کہا کہ ”روزہ اس پر واجب ہو۔“ تو یہ ہم نے مسافر کے لیے غیر واجب حالتوں سے احتراز کرتے ہوئے کہا ہے کہ اگر مسافر رمضان میں حالت روزہ میں جماع کر لے تو اس پر کفارہ لازم نہیں ہوگا، مثلاً: اگر ایک شخص اپنی بیوی کے ساتھ رمضان میں سفر کر رہا ہو، وہ دونوں روزہ دار ہوں اور جماع کر لیں تو اس صورت میں ان پر کفارہ نہیں ہوگا کیونکہ مسافر اگر روزہ رکھ لے تو اس کے لیے لازم نہیں ہے کہ اسے پورا کرے۔ وہ اگر چاہے تو روزہ پورا کرے اور اگر چاہے تو روزہ چھوڑ دے اور بعد میں اس کی قضا ادا کر لے۔

هذا ما عني والله اعلم بالصواب

فتاویٰ ارکان اسلام

عقائد کے مسائل: صفحہ 382

محدث فتویٰ